

# ڈاکٹر مہ ندر ناتھ پانڈے نے تیز پور یونیورسٹی کا دورہ کیا

Posted On: 07 JUN 2017 12:50PM by PIB Delhi

نئی دہلی، 07 جون - مرکزی وزیر مملکت برائے فروغ وسائل انسانی ڈاکٹر مہندر ناتھ پانڈے نے گزشتہ روز تیز پور یونیورسٹی کا دورہ کیا، جہاں انہوں نے اساتذہ اور طلباء سے گفتگو کی۔ اس کے ساتھ ہی ڈاکٹر پانڈے نے یونیورسٹی کے مختلف شعبوں کا معائنہ کیا، جہاں انہوں نے یونیورسٹی کے اساتذہ، طلباء اور محققین کی علمی اور دیگر سرگرمیوں سے واقفیت حاصل کی۔

اس موقع پر ڈاکٹر پانڈے نے طلباء کے فروغ بالخصوص ان میں سماج کے تئیں احساس ذمہ داری پیدا کئے جانے کی کوششوں کے تئیں صاف ستھرا اور نیک نیت رویہ اختیار کرنے کی ستائش کی۔ اس کے ساتھ ہی انہوں نے یونیورسٹی کے احاطے کو صاف ستھرا اور سرسبز و شاداب رکھے جانے کے اقدامات کی بھی تعریف کی۔ اس موقع پر ڈاکٹر پانڈے نے وزیر (صدر جمہوریہ ہند) کے ذریعہ عطا کئے جانے والے بیسٹ یونیورسٹی ایوارڈ 2016 کی کامیابی اور ٹائمز ہائر ایجوکیشن ورلڈ یونیورسٹی رینکنگ 2017 میں 34 واں مقام حاصل کرنے کا ذکر بھی انتہائی مسرت کے ساتھ کیا۔ وزیر موصوف نے خاص طور سے اپنی اس امید کا اظہار کیا کہ یہ یونیورسٹی مستقبل قریب میں ہی دنیا کی بہترین یونیورسٹیوں میں اپنا مقام حاصل کر لے گی۔ یونیورسٹی کے افسران نے اس موقع پر وزیر موصوف کے یہ بات بھی گوش گزار کی کہ یونیورسٹی کو فراہم کرائے جانے والے سرمائے کی شدید قلت کا سامنا کرنا پڑتا ہے۔ اس کے جواب میں وزیر موصوف نے یہ یقین دہانی کرائی کہ وہ یہ معاملہ یونیورسٹی گرانٹس کمیشن کو غور و خوض کے لئے بھیجیں گے۔

\*\*\*\*\*

م ن س ش - رم

U-2607

(Release ID: 1492043) Visitor Counter : 2

